

അളാരിയാത്തം (വിതരുന്നവ)

അവതരണം മക്കയിൽ, വചനങ്ങൾ 60

പരമകാര്യണികനും കരുണാനിധിയുമായ അല്ലാഹുവിന്റെ നാമത്തിൽ

وَالذَّارِيَاتِ ذُرُوءًا ﴿١﴾ فَالْحَامِلَاتِ وِقْرًا ﴿٢﴾ فَالْجَارِيَاتِ يُسْرًا ﴿٣﴾
فَالْمُقْسِمَاتِ أَمْرًا ﴿٤﴾ إِنَّمَا تُوْعَدُونَ لَصَادِقٍ ﴿٥﴾ وَإِنَّ الَّذِينَ لَوْفَعُ
﴿٦﴾ وَالسَّمَاءِ ذَاتِ الْحُبُكِ ﴿٧﴾ إِنَّكُمْ لَفِي قَوْلٍ مُّخْتَلِفٍ ﴿٨﴾

1. പൊടിപറത്തുന്ന കാറ്റുകളാണ് സത്യം.
2. കനത്ത മേഘങ്ങളെ വഹിക്കുന്നവയുമാണ് സത്യം.
3. എളുപ്പം സഞ്ചരിക്കുന്നവയുമാണ് സത്യം.
4. കാര്യങ്ങൾ വിഭജിച്ചുകൊടുക്കുന്നവരാണ് സത്യം.
5. തീർച്ചയായും നിങ്ങൾ താക്കീത് ചെയ്യപ്പെടുന്ന കാര്യം സത്യം തന്നെയാകുന്നു.
6. തീർച്ചയായും പ്രതിഫലദാനം സംഭവിക്കുകതന്നെ ചെയ്യും.
7. വിവിധ സഞ്ചാരപഥങ്ങളുള്ള ആകാശം തന്നെയാണ് സത്യം.
8. (സത്യത്തെക്കുറിച്ച്) തീർച്ചയായും നിങ്ങൾ വ്യത്യസ്ത അഭിപ്രായത്തിലാകുന്നു.

يُؤْفِكُ عَنْهُ مَنْ أَفَكَ ﴿٩﴾ قُتِلَ الْخَرَّاصُونَ ﴿١٠﴾ الَّذِينَ هُمْ فِي غَمْرَةٍ سَاهُونَ ﴿١١﴾
يَسْأَلُونَ أَيَّانَ يَوْمُ الَّذِينَ ﴿١٢﴾ يَوْمَ هُمْ عَلَى النَّارِ يُفْتَنُونَ ﴿١٣﴾
ذُوقُوا فِتْنَتَكُمْ هَذَا الَّذِي كُنْتُمْ بِهِ تَسْتَعْجِلُونَ ﴿١٤﴾

9. സത്യത്തിൽനിന്ന് വ്യതിചലിക്കപ്പെട്ടവർ അതിൽനിന്ന്(വുൾആനിൽനിന്ന്) വ്യതിചലിക്കപ്പെടുന്നു.
10. ഉഹഹാപോഹങ്ങൾക്കൊണ്ട് വിധിപറയുന്നവർ ശപിക്കപ്പെട്ടിരിക്കുന്നു.(1)

(1). മനുഷ്യന് നേരിട്ട് യാഥാർത്ഥ്യത്തിലേക്കെത്താൻ സ്വയം സാധിക്കുകയില്ല. യാഥാർത്ഥ്യ ജ്ഞാനം അല്ലാഹു അവന്റെ പ്രവാചകൻ മുഖേന നൽകുകയാണ്. പ്രവാചകന്മാർ നൽകുന്ന ജ്ഞാനത്തിന്റെ സാധ്യത ഉറപ്പുവരുത്താൻ, ആകാശ ഭൂമികളിലും സ്വന്തം അസംതിത്യത്തിലും നിറഞ്ഞുകിടക്കുന്ന എണ്ണമറ്റ ദുഷ്ടാന്തങ്ങളെ ആഴത്തിൽ നിരീക്ഷിക്കുകയും അവ പ്രവാചകന്മാരുടെ സന്ദേശത്തെ സക്ഷ്യപ്പെടുത്തുന്നുണ്ടോ, അതല്ല മറ്റുള്ളവർ ഉന്നയിക്കുന്ന വിവിധ വീക്ഷണങ്ങളെ ബലപ്പെടുത്തുകയാണോ എന്ന് നിഷ്പക്ഷമായി ചിന്തിക്കുകയുമാണത്. ദൈവത്തെയും പരലോകത്തെയും കുറിച്ച് ശാസ്ത്രീയമായ പഠനത്തിന് വുൾആൻ നിർദ്ദേശിച്ചിട്ടുള്ള ഒരേയൊരു മാർഗം ഇതാണ്.

11. (വിവരക്കേടിൽ) അശ്രദ്ധരായി കഴിയുന്നവരാണവർ.
12. വിധിയുടെ നാൾ എപ്പോഴായിരിക്കും എന്നവർ ചോദിക്കുന്നു.
13. അവർ നഗ്നനായി പരീക്ഷിക്കപ്പെടുന്ന ദിനം തന്നെ.
14. (അന്ന് അവരോട് പറയപ്പെടും:) ഇതാ, നിങ്ങൾക്കുള്ള പരീക്ഷണം നിങ്ങൾ അനുഭവിച്ചുകൊള്ളുക. നിങ്ങൾ തിരക്കുകൂട്ടിക്കൊണ്ടിരുന്നതാണിത്.

إِنَّ الْمُتَّقِينَ فِي جَنَّاتٍ وَعُيُونٍ ﴿١٥﴾ ءَأَخْذِينَ مَا آتَاهُمْ رَبُّهُمْ إِنَّهُمْ
 كَانُوا قَبْلَ ذَلِكَ مُحْسِنِينَ ﴿١٦﴾ كَانُوا قَلِيلًا مِّنَ اللَّيْلِ مَا
 يَهْجَعُونَ ﴿١٧﴾ وَبِالْأَسْحَارِ هُمْ يَسْتَغْفِرُونَ ﴿١٨﴾

15. തീർച്ചയായും ദൈവഭക്തർ സ്വർഗീയാരാമങ്ങളിലും അരുവികളിലുമായിരിക്കും;
16. അവർക്ക് അവരുടെ രക്ഷിതാവ് നൽകിയത് സന്തോഷപൂർവ്വം സ്വീകരിച്ചുകൊണ്ട്. നിശ്ചയമായും അതിനുമുമ്പ് അവർ സദാചാരമായിരുന്നു.
17. രാത്രിയിൽനിന്ന് അവർ ഉറങ്ങുന്നത്, അൽപം മാത്രമായിരുന്നു.
18. രാത്രിയുടെ അന്ത്യവേളയിൽ അവർ പാപമോചനം തേടുന്നവരായിരുന്നു.

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ﴿١٩﴾ وَفِي الْأَرْضِ آيَاتٌ
 لِّلْمُوقِنِينَ ﴿٢٠﴾ وَفِي أَنْفُسِكُمْ أَفَلَا تُبْصِرُونَ ﴿٢١﴾ وَفِي السَّمَاءِ
 رِزْقُكُمْ وَمَا تُوعَدُونَ ﴿٢٢﴾ فَوَرَبِّ السَّمَاءِ وَالْأَرْضِ إِنَّهُ لَحَقٌّ مِّثْلَ مَا
 أَنْكُمْ تُنطِقُونَ ﴿٢٣﴾

19. അവരുടെ സമ്പാദ്യങ്ങളിൽ ചോദിക്കുന്നവനും (ഉപജീവനം) തടയപ്പെട്ടവനും അവകാശമുണ്ടായിരുന്നു.
20. ദ്രവ്യവിശ്വാസികൾക്ക് ഭൂമിയിൽ നിരവധി ദൃഷ്ടാന്തങ്ങളുണ്ട്.(2)

(2). ഭൗതിക ദൃഷ്ടാന്തങ്ങൾ: ഭൂമിയുടെ ഉണയും ഘടനയും, ഭൂമിയിലെ ജീവജാലങ്ങൾക്ക് സൂര്യനിൽനിന്ന് ചൂടും വെളിച്ചവും ലഭിക്കാനുള്ള സംവിധാനങ്ങൾ, വ്യത്യസ്ത ജന്തുക്കളുടെ ആവർത്തനം, വായുവിന്റെയും വെള്ളത്തിന്റെയും സജ്ജീകരണം, എണ്ണമറ്റ ധാതു നിക്ഷേപം, ഉപരിതലത്തെ പൊതിഞ്ഞ ഫലപുഷ്പമായ പുറംതോട്, അതിൽ എണ്ണിയാൽ ഒടുങ്ങാത്ത സസ്യങ്ങളുടെ വളർച്ച, കടലിലും കരയിലും വായുവിലുമായി വ്യാപിച്ചുകിടക്കുന്ന അപരിമേയമായ ജന്തുജാലങ്ങൾ, ഓരോ ഇനത്തിനും അനുയുക്തമായ ഭക്ഷണം ലഭിക്കാനുള്ള ഏർപ്പാടുകൾ, ഭൂമിയിൽ മനുഷ്യനുണ്ടാകുന്നതിനുമുമ്പുതന്നെ, ചരിത്രത്തിന്റെ ഓരോ ഘട്ടത്തിലും അവന്റെ അത്യാവശ്യങ്ങൾ പൂർത്തീകരിക്കുന്നതിനു മാത്രമല്ല, അവൻ സാംസ്കാരികമായും നാഗരികമായും പുരോഗമിച്ചുകൊണ്ടിരിക്കുന്നതിനുകൂടി ആവശ്യമായ മാധ്യമങ്ങളും ഉപാധികളും ഒരുക്കിവെച്ചത് തുടങ്ങി എണ്ണിത്തീർക്കാനാവാത്ത ദൃഷ്ടാന്തങ്ങൾ.

- 21. നിങ്ങളിൽതന്നെയും (പല ദൃഷ്ടാന്തങ്ങളുണ്ട്). എന്നിട്ടും നിങ്ങൾ അതൊന്നും കാണുന്നില്ലേ?
- 22. ആകാശത്തിൽ നിങ്ങൾക്ക് ഉപജീവനവും നിങ്ങളോട് വാശാനം ചെയ്യപ്പെടുന്ന കാര്യങ്ങളുമുണ്ട്. (3)

(3). 'വിവേം' എന്നതു കൊണ്ട്, ഈ ലോകത്ത് മനുഷ്യന് ജീവിക്കാനും പ്രവർത്തിക്കാനുമായി നല്കപ്പെട്ടിട്ടുള്ള എല്ലാം ഉദ്ദേശ്യമാകുന്നു. അല്ലാഹു വാശാനം ചെയ്തിട്ടുള്ള രക്ഷാശിക്ഷകൾ ഉപരിലോകത്തുനിന്ന് വരുന്നു.

- 23. എന്നാൽ ആകാശത്തിന്റെയും ഭൂമിയുടെയും രക്ഷിതാവ് സത്യം, നിങ്ങൾ സംസാരിക്കുന്നു എന്നതുപോലെ തീർച്ചയായും അത് സത്യമാകുന്നു.

هَلْ أَتَتْكَ حَدِيثٌ صَيِّفٍ إِبرَاهِيمَ الْمُكْرَمِينَ ﴿٢٤﴾ إِذْ دَخَلُوا عَلَيْهِ فَقَالُوا
 سَلَمًا قَالَ سَلَمٌ قَوْمٌ مُنْكَرُونَ ﴿٢٥﴾ فَرَاغَ إِلَىٰ أَهْلِهِ فَجَاءَ بِعِجْلٍ سَمِينٍ
 ﴿٢٦﴾ فَقَرَّبَهُ إِلَيْهِمْ قَالَ أَلَا تَأْكُلُونَ ﴿٢٧﴾ فَأَوْجَسَ مِنْهُمْ خِيفَةً قَالُوا لَا
 تَخَفْ وَبَشِّرُوهُ بِنِعْمَةٍ عَلِيمٍ ﴿٢٨﴾

- 24. ഇബ്രാഹീമിന്റെ മാന്യരായ അതിഥികളുടെ വൃത്താന്തം നിനക്ക് വന്നെത്തിയോ?
- 25. അവർ അദ്ദേഹത്തിന്റെ അടുത്ത് പ്രവേശിച്ച സന്ദർഭം. അവർ സലാം പറഞ്ഞു. അദ്ദേഹം പറഞ്ഞു: സലാം. (നിങ്ങൾ) അപരിചിതരായ ആളുകളാണല്ലോ.
- 26. അനന്തരം ധിറൂതിയിൽ അദ്ദേഹം തന്റെ വീട്ടുകാരിയെ സമീപിച്ചു, എന്നിട്ട് കൊഴുത്ത പശുക്കുട്ടിയെ (പാകം ചെയ്തു) കൊണ്ടുവന്നു.
- 27. എന്നിട്ട് അത് അവരുടെ സമീപത്തുവെച്ചു. അദ്ദേഹം ചോദിച്ചു: നിങ്ങൾ തിന്നുന്നില്ലേ?
- 28. അപ്പോൾ അദ്ദേഹത്തിന് അവരെപ്പറ്റി (ഭക്ഷിക്കാതിരുന്നത് കണ്ട്) ഭയം തോന്നി. അവർ പറഞ്ഞു: 'താങ്കൾ ഭയപ്പെടേണ്ട'. അദ്ദേഹത്തിന് ജ്ഞാനിയായ ഒരു പുത്രനെക്കുറിച്ച സന്തോഷവാത്ത അവർ അറിയിക്കുകയും ചെയ്തു.

فَأَقْبَلَتْ أَمْرًا ۗ فِي صَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ ﴿٢٩﴾
 قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ ﴿٣٠﴾ * قَالَ فَمَا خَطْبُكُمْ
 أَيُّهَا الْمُرْسَلُونَ ﴿٣١﴾ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ﴿٣٢﴾ لِنُرْسِلَ
 عَلَيْهِمْ حِجَارَةً مِّنْ طِينٍ ﴿٣٣﴾ مُّسَوَّمَةً عِنْدَ رَبِّكَ لِلْمُسْرِفِينَ ﴿٣٤﴾

- 29. അപ്പോൾ അദ്ദേഹത്തിന്റെ ഭാര്യ ഒച്ചവെച്ചു മുന്നോട്ടു വന്നു. അങ്ങനെ തന്റെ മുഖത്തടിച്ചു അവർ ചോദിച്ചു: 'വന്ധ്യയായ കിഴവിയോ'?

30. അവർ(ദൂതന്മാർ) പറഞ്ഞു: ‘‘അതെ, അപ്രകാരം സംഭവിക്കുമെന്ന് നിന്റെ രക്ഷിതാവ് അറിയിച്ചിരിക്കുന്നു. തീർച്ചയായും അവൻ തന്നെയാണ് സർവ്വതന്ത്രജ്ഞനും സകലജ്ഞനും.’’.

31. (ഇബ്രാഹീം) ചോദിച്ചു: അല്ലയോ ദൈവദൂതന്മാരേ, അപ്പോൾ നിങ്ങളുടെ ദൗത്യം എന്താകുന്നു?

32. അവർ പറഞ്ഞു: ഞങ്ങൾ കുറ്റവാളികളായ ഒരു ജനതയിലേക്ക്(4) അയക്കപ്പെട്ടതാകുന്നു.

(4). പ്രവാചകൻ, ലൂത്ത് നബിയുടെ ജനതയാണുദ്ദേശ്യം. പ്രകൃതിവിരുദ്ധ രതി ഉൾപ്പെടെയുള്ള ദുരാചാരങ്ങൾ അവസാനിപ്പിക്കാൻ ലൂത്ത് നബി(അ) തന്റെ ജനതയായ സദു ഗോത്രത്തെ നിരന്തരം ഉപദേശിച്ചിരുന്നു. ഉപദേശം ചെവിക്കൊള്ളാത്ത ആ ജനതയെ നശിപ്പിക്കാൻ വേണ്ടിയായിരുന്നു മലക്കുകൾ(മാലാഖമാർ) നിയോഗിക്കപ്പെട്ടത്. ലൂത്ത് നബി(അ)യുടെ ദേശത്തേക്ക് പോകുന്ന വഴിക്കാണ് അവർ ഇബ്രാഹീം നബി(അ) അടുത്ത് ചെന്നത്. കേവലം ‘കുറ്റവാളികളായ ജനത’ എന്നു പറഞ്ഞാൽതന്നെ അതുകൊണ്ട് വിവക്ഷിക്കപ്പെടുന്നത് ആ ജനതയാണെന്ന് പൊതുവിൽ മനസ്സിലാക്കപ്പെടുമാറ് അത്ര വളർന്നതായിരുന്ന അവരുടെ പാപപ്രവണത.

33. ഞങ്ങൾ അവർക്കുമേൽ കളിമണ്ണിൽനിന്നുള്ള ചുട്ട കല്ലുകൾ വർഷിക്കാൻ.

34. അവ അതിക്രമികൾക്കായി നിന്റെ രക്ഷിതാവിന്റെ അടുക്കൽ പ്രത്യേകം അടയാളം വെണ്ണപ്പെട്ടവയാണ്.

فَأَخْرَجْنَا مَنْ كَانَ فِيهَا مِنَ الْمُؤْمِنِينَ ﴿٣٥﴾ فَمَا وَجَدْنَا فِيهَا غَيْرَ بَيْتٍ
مِّنَ الْمُسْلِمِينَ ﴿٣٦﴾ وَتَرَكْنَا فِيهَا آيَةً لِلَّذِينَ يَخَافُونَ الْعَذَابَ الْأَلِيمَ

﴿٣٧﴾

35. അപ്പോൾ സത്യവിശ്വാസികളിൽ പെട്ടവരായി അവിടെ ഉണ്ടായിരുന്നവരെ നാം (ആ പട്ടണത്തിൽനിന്ന്) പുറത്തു കൊണ്ടുവന്നു.

36. എന്നാൽ മുസ്ലിംകളുടെതായ ഒരു വീടല്ലാതെ നാം അവിടെ കണ്ടെത്തിയില്ല.

37. വേദനയുറ്റ ശിക്ഷ ഭയപ്പെടുന്നവർക്ക് ഒരു ദൃഷ്ടാന്തം നാം അവിടെ അവശേഷിപ്പിക്കുകയും ചെയ്തു.

وَفِي مُوسَى إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ﴿٣٨﴾ فَتَوَلَّىٰ بُرْهُنًا
وَقَالَ سَجْرٌ أَوْ مَجْنُونٌ ﴿٣٩﴾ فَأَخَذْنَاهُ وَجُودًا ۖ فَتَنَبَّأْنَاهُمْ فِي الْيَمِّ
وَهُوَ مُلِيمٌ ﴿٤٠﴾ وَفِي عَادٍ إِذْ أَرْسَلْنَا عَلَيْهِمُ الرِّيحَ الْعَقِيمَ ﴿٤١﴾ مَا تَذَرُ
مِن شَيْءٍ إِلَّا جَعَلْنَاهُ كَالرَّمِيمِ ﴿٤٢﴾

38. മൂസായുടെ ചരിത്രത്തിലും ദൃഷ്ടാന്തങ്ങളുണ്ട്. വ്യക്തമായ തെളിവുകളുമായി നാം അദ്ദേഹത്തെ ഫറവോന്റെ അടുത്തേക്കയച്ച സന്ദർഭം.

39. അവൻ സ്വന്തം കഴിവിൽ അഹങ്കരിച്ചു പിന്തിരിഞ്ഞു. ഇവൻ ഒരാഭിജാര കനോ അല്ലെങ്കിൽ ഭ്രാന്തനോ ആകുന്നു എന്ന് പറയുകയും ചെയ്തു.

40. അതിനാൽ അവനെയും അവന്റെ സൈന്യങ്ങളെയും നാം പിടികൂടി. എ ന്നിട്ട് അവരെ കടലിൽ എറിഞ്ഞു കളഞ്ഞു. അവൻ തന്നെയായിരുന്നു ആക്ഷേ പാർഹൻ.

41. ആദ് വംശത്തിലും(ദ്രഷ്ടാന്തമുണ്ട്). വന്ധ്യമായ ഒരു കാറ്റിനെ നാമവർ ക്കുനേരെ അയച്ച സന്ദർഭം.

42. അത് ചെന്നെത്തിയ ഒന്നിനെയും ചവറുപോലെ ആക്കിയിട്ടല്ലാതെ ഒരു വസതുവെയും അത് വിടുമായിരുന്നില്ല.

وَفِي ثَمُودَ إِذْ قِيلَ لَهُمْ تَمَتَّعُوا حَتَّىٰ حِينٍ ﴿٤٣﴾ فَعَتَوْا عَنْ أَمْرِ رَبِّهِمْ
فَأَخَذْنَا لَهُمُ الصَّعِقَةَ وَالْحَمَّ يَنْظُرُونَ ﴿٤٤﴾ فَمَا اسْتَسْقَمُوا مِنْ قِيَامٍ وَمَا
كَانُوا مُتَّصِرِينَ ﴿٤٥﴾

43. ഫമൂദ് ജനതയിലും(ദ്രഷ്ടാന്തങ്ങളുണ്ട്). 'ഒരു നിശ്ചിത അവധിവരെ നിങ്ങൾ സുഖിച്ചുകൊള്ളുക' എന്ന് അവരോട് പറയപ്പെട്ട സന്ദർഭം!

44. എന്നാൽ(ഈ താക്കീത് കിട്ടിയിട്ടും) അവർ തങ്ങളുടെ രക്ഷിതാവിന്റെ കൽപന ധിക്കരിച്ചു. അതുകൊണ്ട് അവർ നോക്കിയിരിക്കവേ ഘോരമായ ഒരി ടിനാദം അവരെ പിടികൂടി.

45. അപ്പോൾ അവർക്ക് എഴുന്നേറ്റുനിൽക്കാൻ പോലുമായില്ല. അവർ രക്ഷ പ്പെടാൻ കഴിയുന്നവരുമായിരുന്നില്ല.

وَقَوْمَ نُوحٍ مِّنْ قَبْلُ إِنَّهُمْ كَانُوا قَوْمًا فَاسِقِينَ ﴿٤٦﴾ وَالسَّمَاءَ بَنَيْنَاهَا
بِأَيْدٍ وَإِنَّا لَمُوسِعُونَ ﴿٤٧﴾ وَالْأَرْضَ فَرَشْنَاهَا فَنِعْمَ الْمَاهِدُونَ ﴿٤٨﴾ وَمِنْ
كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ ﴿٤٩﴾

46. (ഇവർക്കെല്ലാം) മുമ്പ് നൂഹിന്റെ ജനതയേയും (നാം നശിപ്പിച്ചിട്ടുണ്ട്). തീർച്ചയായും അവരും അധർമ്മകാരികളായ ജനതയായിരുന്നു.

47. ആകാശത്തെയാകട്ടെ നാം കൈകളാൽ നിർമിച്ചു. തീർച്ചയായും നാമതി നെ വികസിപ്പിച്ചെടുക്കുന്നവനാകുന്നു.

48. ഭൂമിയാകട്ടെ നാം അതിനെ ഒരു വിരിപ്പാക്കിയിരിക്കുന്നു. അത് വിതാനി ച്ചവൻ എത്ര നല്ലവൻ!

49. എല്ലാ വസതുക്കളിൽനിന്നും ഈരണ്ട് ഇണകളെ നാം സൃഷ്ടിച്ചിരിക്കു ന്നു. നിങ്ങൾ ചിന്തിച്ചു മനസ്സിലാക്കാൻ വേണ്ടി.

50. അതിനാൽ നിങ്ങൾ അല്ലാഹുവിങ്കലേക്ക് ഓടിചെല്ലുവിൻ. തീർച്ചയായും ഞാൻ നിങ്ങൾക്ക് അവനിൽനിന്ന് വ്യക്തമായ മുന്നറിയിപ്പുകാരനാകുന്നു.

فَفِرُّوْا إِلَى اللَّهِ إِنِّي لَكُمْ مِّنْهُ نَذِيرٌ مُّبِينٌ ﴿٥٤﴾ وَلَا تَجْعَلُوا مَعَهُ
 اللَّهُ إِلَهًا ءَاخَرَ إِنِّي لَكُمْ مِّنْهُ نَذِيرٌ مُّبِينٌ ﴿٥٥﴾ كَذَلِكَ مَا أَتَى الَّذِينَ
 مِنْ قَبْلِهِمْ مِنْ رَسُولٍ إِلَّا قَالُوا سَاحِرٌ أَوْ مَجْنُونٌ ﴿٥٦﴾ أَتَوَاصَوْا بِهِ ؕ بَلْ
 هُمْ قَوْمٌ طَآغُوتٌ ﴿٥٧﴾ فَتَوَلَّ عَنْهُمْ فَمَا أَنتَ بِمَلُومٌ ﴿٥٨﴾

51. അല്ലാഹുവിനോടൊപ്പം മറ്റൊരു ദൈവത്തേയും നിങ്ങൾ വരിക്കാതിരിക്കുകയും ചെയ്യുക. തീർച്ചയായും ഞാൻ അവർക്കു നിന്നു നിങ്ങളിലേക്കുള്ള തെളിഞ്ഞ മുന്നറിയിപ്പുകാരനാകുന്നു.

52. അപ്രകാരം അവർക്കു മുമ്പുള്ളവരിലേക്കും ഒരു ദൈവദൂതനും വന്നിട്ടില്ല, അവർ ഭ്രാന്തനെന്നോ മാരണക്കാരനെന്നോ അവർ പറഞ്ഞിട്ടില്ലാതെ.

53. അവരൊക്കെയും (അങ്ങനെ പറയണമെന്നു പിൻമുറക്കാർക്കു) പരസ്പരം വസിയ്യത്തു ചെയ്തിരിക്കയാണോ? അല്ല, അവർ അതിക്രമികളായ ഒരു ജനതയാകുന്നു.

54. ആകയാൽ നീ അവരിൽനിന്നു പിന്മാറുക. നീ ആക്ഷേപാർഹനല്ല.

وَذَكَرْ فَإِنَّ الدِّكَرَى تَنْفَعُ الْمُؤْمِنِينَ ﴿٥٩﴾ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٦٠﴾ مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُونَ ﴿٦١﴾ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ﴿٦٢﴾ فَإِنَّ لِلَّذِينَ ظَلَمُوا ذُنُوبًا مِّثْلَ ذُنُوبِ أَصْحَابِهِمْ فَلَا يَسْتَعْجِلُونَ ﴿٦٣﴾ فَوَيْلٌ لِلَّذِينَ كَفَرُوا مِنْ يَوْمِهِمُ الَّذِي يُوعَدُونَ ﴿٦٤﴾

55. നീ ഉൽബോധിപ്പിക്കുക. എന്തെന്നാൽ ഉൽബോധനം സത്യവിശ്വാസികൾക്കു പ്രയോജനം ചെയ്യും.

56. ജിന്നുകളെയും (5) മനുഷ്യരെയും എന്നെ ആരാധിക്കാനല്ലാതെ ഞാൻ സൃഷ്ടിച്ചിട്ടില്ല.

(5). ജിന്നുകളെ എന്നതു മനുഷ്യരിൽനിന്നു വ്യത്യസ്തമായ മറ്റൊരു സൃഷ്ടിയാകുന്നു. അല്ലാഹുവിനു വഴിപ്പെട്ടു ജീവിക്കുകയുള്ളതെന്നതിന്റെ കാരണം അല്ലാഹു അവരുടെ സൃഷ്ടാവാകുന്നു എന്നത്രെ. സ്വയം തെരഞ്ഞെടുപ്പിന്റെ പരിധിയിൽനിന്നുകൊണ്ടു അല്ലാഹുവിനു വഴിപ്പെട്ടു ജീവിക്കാനും, അവനു വഴിപ്പെട്ടു ജീവിക്കാതിരിക്കാനും വേണമെങ്കിൽ അല്ലാഹുവല്ലാത്തവർക്കു വഴിപ്പെട്ടു ജീവിക്കാനുമുള്ള സ്വാതന്ത്ര്യം നൽകപ്പെട്ട സൃഷ്ടികൾ മനുഷ്യനും ജിന്നും മാത്രമാകുന്നു. തങ്ങൾക്കു ലഭിച്ച സ്വാതന്ത്ര്യം തെറ്റായി ഉപയോഗപ്പെടുത്താതിരിക്കുക എന്നതാണ് അവർ സ്വീകരിക്കേണ്ട ശരിയായ നിലപാട്.

57. ഞാൻ അവരിൽനിന്നു ഉപജീവനമൊന്നും ആഗ്രഹിക്കുന്നില്ല. അവരെ നിന്നു ഭക്ഷണം തരണമെന്നും ഞാനാഗ്രഹിക്കുന്നില്ല.

58. തീർച്ചയായും അല്ലാഹു തന്നെയാണ് അന്നദാതാവ്. കരുത്തുടയവനും പരമശക്തനും.

59. തീർച്ചയായും അക്രമം പ്രവർത്തിക്കുന്നവർക്ക് ശിക്ഷയുണ്ട്, ഇവരുടെ മുൻഗാമികളായ കൂട്ടുകാർക്ക് കിട്ടിയ പോലുള്ള ശിക്ഷ. അതിനാൽ ഇവർ എന്തോടും തിടുക്കം കൂട്ടാതിരിക്കട്ടെ.

60. അതിനാൽ സത്യനിഷേധികൾക്ക് അവർ താക്കീതു ചെയ്യപ്പെട്ടുകൊണ്ടിരിക്കുന്ന നാൾ മുഖേന മഹാനാശമുണ്ട്.
